



کوئل

تیری رنگت کالی کالی
تیری صورت بھولی بھالی
اڑنے والی ڈالی ڈالی

بُن میں شور مچانے والی
کوئل! تیری کوک زِالی


باغ میں تیری رٹ کوکو کی
دیتی ہے اک لطف عجب ہی
سنتا ہے جب کوک کو تیری

خوش ہوتا ہے باغ کا مالی
کوئل! تیری کوک زِالی

تجھ کو آموں سے رغبت ہے
آم کے باغوں سے اُلفت ہے
کوکو کرنے کی عادت ہے

کوک سے دل تڑپانے والی
کوئل! تیری کوک زِالی

حفیظ الدین شوقی



مشق

سوچیے اور جواب دیجیے:



- ۱- شاعر نے پہلے بند میں کوئل کی جن تین چیزوں کو بیان کیا ہے، ان کو ایک ایک لفظ میں جواب دیجیے۔
- ۲- باغ کا مالی کس بات پر خوش ہوتا ہے؟ ایک مصرع میں جواب دیجیے۔
- ۳- اس نظم میں شاعر نے ایک ہی مصرع کو تین بار دہرایا ہے، وہ کون سا مصرع ہے؟ اس مصرع سے کوئل کی کون سی خوبی ظاہر ہوتی ہے؟ بیان کیجیے:

سمجھیے اور لکھیے:



- ۱- شاعر نے کوئل کی آواز کو کون دو لفظوں میں ظاہر کیا ہے؟ کاپی پر لکھیے۔
- ۲- کوئل کی آواز کو سب پسند کرتے ہیں، دوسرے کون سے پرندوں کی آواز پسند کی جاتی ہے، اُن کے نام لکھیے۔

نیچے لکھے ہوئے لفظوں کو خا کے میں مناسب لفظ کے سامنے لکھیے:




ڈالی ڈالی

بھولی بھالی

کالی کالی

رنگت

نیچے دیئے گئے مصرعوں کو 'ے' لگا کر مکمل کیجئے:-



شاعر نے ایک ہی لفظ کو دو بار کہا ہے۔ جیسے 'کالی کالی'۔



آپ بھی اسی طرح کے الفاظ تلاش کیجئے اور اپنی کاپی میں لکھئے۔

اپنی یاد سے کچھ کالی چیزوں کے نام لکھیے۔